

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1851

02-02-2024 - ൽ മറുപടിയ്ക്ക്

പാൽ, മാംസം, മുട്ട എന്നിവയുടെ ഉല്പാദനത്തിൽ സ്വയംപര്യാപ്ത

ചോദ്യം	ഉത്തരം
<p align="center">ശ്രീ തോമസ് കെ തോമസ്, ശ്രീ കോവൂർ കുഞ്ഞുമോൻ, ശ്രീ മാത്യു ടി. തോമസ്</p>	<p align="center">ശ്രീമതി ജെ ചിഞ്ചുറാണി (മുഗസംരക്ഷണ-ക്ഷീരവികസന വകുപ്പ് മന്ത്രി)</p>
<p>(എ) പാൽ, മാംസം, മുട്ട എന്നിവയുടെ ഉല്പാദനത്തിൽ സംസ്ഥാനത്തെ സ്വയംപര്യാപ്തമാക്കാൻ സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കുമോ;</p>	<p>(എ) പാൽ, മാംസം, മുട്ട എന്നിവയുടെ ഉല്പാദനത്തിൽ സംസ്ഥാനത്തെ സ്വയംപര്യാപ്തമാക്കാൻ സർക്കാർ വിവിധ പദ്ധതികൾ ആവിഷ്കരിച്ച് നടപ്പിലാക്കി വരുന്നു.</p> <p>ക്ഷീരവികസന വകുപ്പിന്റെ പ്രധാന പദ്ധതിയായ മിൽക്ക് ഷെഡ് പദ്ധതി മുഖേന അന്യസംസ്ഥാനങ്ങളിൽ നിന്നും കുറവു പശുക്കളെ വാങ്ങുന്നതിലൂടെ സംസ്ഥാനത്തെ കാലി സമ്പത്ത് വർദ്ധിക്കുകയും അതുവഴി പാലുല്പാദനം മെച്ചപ്പെടുകയും ചെയ്യുന്നു. മിൽക്ക് ഷെഡ് വികസന പദ്ധതി കൂടാതെ തീറ്റപ്പുൽകൃഷി വികസന പദ്ധതി, കാലിത്തീറ്റ ധനസഹായ പദ്ധതി, തെരഞ്ഞെടുക്കപ്പെട്ട ഗ്രാമപഞ്ചായത്തുകളിൽ ക്ഷീരഗ്രാമം പദ്ധതി, ഓരോ മേഖല/വിഭാഗം എന്നിവിടങ്ങളിലെ തൊഴിലാളികൾക്കായി ക്ഷീരലയം, ക്ഷീരതീരം എന്നീ പദ്ധതികൾ, ഇടുക്കി/വയനാട് ജില്ലകൾക്കായി പ്രത്യേക ഡയറി പാക്കേജുകൾ, പാലുല്പാദനച്ചെലവ് കുറയ്ക്കുന്നതിനുള്ള പദ്ധതികൾ, പാൽഗുണനിയന്ത്രണ ലാബുകളുടെ ശാക്തീകരണം തുടങ്ങിയ പദ്ധതികളിലൂടെ സംസ്ഥാനത്തെ പാലുല്പാദനത്തിൽ സ്വയംപര്യാപ്തം കൈവരിക്കുന്നതിനായി വകുപ്പ് നിരന്തരം പ്രയത്നിക്കുന്നു. കൂടാതെ, തദ്ദേശസ്വയംഭരണ സ്ഥാപനങ്ങളുടെ സഹകരണത്തോടെ ക്ഷീരമേഖലയിൽ അനേകം പദ്ധതികൾ ക്ഷീരവികസന വകുപ്പിന്റെ ഉദ്യോഗസ്ഥരെ നിർവ്വഹണ ഉദ്യോഗസ്ഥരായി നിയമിച്ചുകൊണ്ട് നടപ്പിലാക്കുന്നു. പശുപരിപാലന പദ്ധതി, ഗർഭകാല സംരക്ഷണ പദ്ധതി, കാലിത്തീറ്റ വിതരണ പദ്ധതി, കാലിത്തൊഴുത്ത് നിർമ്മാണ പദ്ധതി , തീറ്റപ്പുൽകൃഷി പദ്ധതി, മിനി ഡയറി ആധുനികവൽക്കരണം, കുറവയന്ത്രപദ്ധതി തുടങ്ങിയ ഒട്ടനവധി പദ്ധതികളിലൂടെ ക്ഷീരകർഷകർക്ക്</p>

ധനസഹായം അനുവദിക്കുന്നു. ഇത് ഉല്പാദനച്ചെലവ് കുറച്ചുകൊണ്ട് പാലുല്പാദനം വർദ്ധിപ്പിക്കുന്നതിന് സഹായകരവും സംസ്ഥാനത്തെ പാലുല്പാദനം സ്വയം പര്യാപ്തമാക്കാൻ ഉതകുന്ന ഒരു ഘടകവുമാണ്.

പാലുൽപാദനത്തിൽ സ്വയം പര്യാപ്ത നേടുന്നതിനു വേണ്ടി മിൽമയും മേഖല യൂണിയനുകളും വിവിധ പ്രവർത്തനങ്ങൾ നടത്തി വരുന്നുണ്ട്. വിപണി വിലയുടെ 83 ശതമാനവും ക്ഷീരകർഷകർക്ക് പാൽ വിലയായും മറ്റാനുകൂല്യങ്ങളായും നൽകുന്നതിനു പുറമേ വിവിധ സബ്സിഡികളായും, അധിക പാൽവിലയായും, വിവിധ ക്ഷേമപ്രവർത്തനങ്ങളായും, കർഷകക്ഷേമ പദ്ധതികളായും കഴിഞ്ഞ സാമ്പത്തികവർഷം 70 കോടിയോളം രൂപ ക്ഷീരസംഘങ്ങളിലൂടെ ക്ഷീരകർഷകർക്ക് കൈമാറാൻ മിൽമയ്ക്ക് സാധിച്ചിട്ടുണ്ട്. സർക്കാരിന്റെ ഭാഗികമായ ധനസഹായത്തോടു കൂടിയും മേഖല യൂണിയനുകളുടെ സ്വന്തം ഫണ്ടുപയോഗിച്ചും സംസ്ഥാനത്തെ ക്ഷീരോൽപാദനം വർദ്ധിപ്പിക്കുന്നതിനായുള്ള സർക്കാരിന്റെ വിവിധ പ്രവർത്തനങ്ങളിൽ മിൽമയും പങ്കാളിയാവുന്നുണ്ട്. സബ്സിഡി നിരക്കിൽ പച്ചപ്പുല്ല്, പച്ച ചോളത്തണ്ട് എന്നിവ ആവശ്യമുള്ള കർഷകർക്ക് എത്തിച്ചു നൽകിക്കൊണ്ടും, ചെലവ് കുറഞ്ഞ പാലുൽപാദനത്തിന് കുറവമാടുകൾക്ക് പോഷകസമൃദ്ധമായ കാലിത്തീറ്റയും ബദൽ തീറ്റവസ്തുക്കളും ആവശ്യാനുസരണം മിതമായ വിലയ്ക്ക് വിപണിയിൽ എത്തിച്ചുകൊണ്ടും മിൽമയുടെ മേഖല യൂണിയനുകൾ ക്ഷീരകർഷകന്റെ വർദ്ധിച്ചുവരുന്ന ഉൽപാദനച്ചെലവ് നിയന്ത്രിച്ചുകൊണ്ട് കൂടുതൽ പേരെ ക്ഷീരമേഖലയിലേക്ക് എത്തിക്കുവാനും അതുവഴി ക്ഷീരോൽപാദനം വർദ്ധിപ്പിച്ചുകൊണ്ട് പാലുൽപാദനത്തിൽ സംസ്ഥാനത്തെ സ്വയം പര്യാപ്തമാക്കുന്നതിനുള്ള പ്രവർത്തനങ്ങൾ നടത്തി വരുന്നു.

പാലുൽപാദനത്തിൽ സ്വയം പര്യാപ്തം കൈവരിക്കുന്നതിനായി കേരള കന്നുകാലി വികസന ബോർഡ് മുഖേന താഴെപ്പറയുന്ന നടപടികൾ സ്വീകരിച്ചിട്ടുണ്ട്.

കന്നുകാലി പ്രജനനനയം നിഷ്കർഷിക്കുന്ന രീതിയിൽ ജനിതക മേന്മയുള്ള വിത്തുകാളകളെ കേന്ദ്ര കൃഷി മന്ത്രാലയം അംഗീകരിച്ചിട്ടുള്ള സംസ്ഥാനത്തിന് പുറത്തുള്ള ഏജൻസികളിൽ നിന്നും വാങ്ങി അവയുടെ ബീജം ഗാഢ ശീതീകരിച്ച് സംസ്ഥാനത്തിനകത്ത് വിതരണം ചെയ്തു വരുന്നു. വളരെ ഉയർന്ന ജനിതക

ശേഷിയുള്ള അഞ്ച് (5) ഹോൾസ്റ്റീൻ പ്രീഷ്യൻ വിത്തുകാളകളെ ജർമനിയിൽ നിന്നും, നാല് (4) ജഴ്സി വിത്തുകാളകളെ ഡെൻമാർക്കിൽ നിന്നും ബോർഡിന്റെ മാട്ടുപ്പെട്ടി ഫാമിലേയ്ക്ക് ഇറക്കുമതി ചെയ്ത് അവയുടെ ബീജമാത്രകൾ സംസ്ഥാനത്തിനകത്ത് വിതരണം ചെയ്യുവരുന്നു. 90% പശുക്കിടാങ്ങളെ മാത്രം ഉൽപാദിപ്പിക്കുന്ന ലിംഗനിർണ്ണയം നടത്തിയ ബീജമാത്രകൾ രാഷ്ട്രീയ ഗോകൽമിഷൻ കീഴിൽ തിരുവനന്തപുരം, കൊല്ലം ജില്ലകളിൽ വിതരണം ചെയ്തു തുടങ്ങി. താമസിക്കാതെ ഇത് കേരളം ഒട്ടാകെ വ്യാപിപ്പിക്കുന്നതാണ്.

പാൽ ഉൽപ്പാദനത്തിൽ സ്വയം പര്യാപ്തത കൈവരിക്കുന്നതിനുള്ള നടപടികളുടെ ഭാഗമായി മൃഗസംരക്ഷണ വകുപ്പിന്റെ കീഴിൽ മൊബൈൽ വെറ്ററിനറി യൂണിറ്റ്, SLBP, രാത്രികാല സേവനങ്ങൾ, ഇൻഷുറൻസ് എന്നിവ കർഷകർക്ക് നൽകുകയും ഇൻഷുറൻസ് തുക ലഭിക്കാത്ത പശുക്കൾ മരണപ്പെടുമ്പോൾ ദുരന്തനിവാരണ സഹായവും നൽകി വരുന്നു.

ഇറച്ചി ഉൽപ്പാദനത്തിൽ സ്വയം പര്യാപ്തത കൈവരിക്കുന്നതിന് മൃഗസംരക്ഷണ വകുപ്പിന്റെ കേരളാ ചിക്കൻ പദ്ധതിയും, മുട്ട ഉൽപ്പാദനത്തിൽ സ്വയം പര്യാപ്തത കൈവരിക്കുന്നതിന് മൃഗസംരക്ഷണ വകുപ്പിന്റെ പൗൾട്ടറി ഫാമുകളിൽ നിന്നും മുട്ടക്കോഴി കുഞ്ഞുങ്ങളെ സർക്കാർ അംഗീകാരമുള്ള എഗ്ഗർ നല്ലറി വഴി വളർത്തി സർക്കാരിന്റെ തന്നെ ജനകീയാസൂത്രണ പദ്ധതികളിൽ ഡിപ്പാർട്ടുമെന്റ് മുഖേനയും സർക്കാർ നിരക്കിൽ വിതരണം നടത്തി വരുന്നു.

കേരളത്തിലെ മുട്ടയുൽപ്പാദനം വർദ്ധിപ്പിക്കുന്നതിനും സ്വയം പര്യാപ്തത നേടുന്നതിനുമുള്ള ഏക മാർഗ്ഗം സംസ്ഥാനത്ത് മുട്ടക്കോഴി വളർത്തൽ പ്രോത്സാഹിപ്പിക്കുകയും, വ്യാപകമാക്കുകയും ചെയ്യുക എന്നത് മാത്രമാണ്. ഈ ലക്ഷ്യം മുന്നിൽ കണ്ടുകൊണ്ട് പൊതുമേഖലാ സ്ഥാപനമായ സംസ്ഥാന പൗൾട്ടറി വികസന കോർപ്പറേഷൻ (കെപ്കോ) മുഖേന സർക്കാർ വിവിധ പദ്ധതികൾ ആവിഷ്കരിച്ച് നടപ്പിലാക്കുന്നുണ്ട്.

കേരള സംസ്ഥാന പൗൾട്ടറി വികസന കോർപ്പറേഷന്റെ കീഴിലുള്ള തിരുവനന്തപുരം ജില്ലയിലെ കുടപ്പനക്കുന്നിൽ പ്രവർത്തിക്കുന്ന ഇറച്ചിക്കോഴി പ്രജനന കേന്ദ്രത്തിൽ ഉൽപ്പാദിപ്പിക്കുന്ന ഇറച്ചിക്കോഴിക്കുഞ്ഞുങ്ങളെ കോൺട്രാക്ട്ഫാമിംഗ് പദ്ധതിയിലൂടെ കുടുംബശ്രീ യൂണിറ്റുകൾക്ക്

വളർത്താൻ നൽകുകയും 45 ദിവസം പ്രായമാകുമ്പോൾ കെപ്കോ തന്നെ വിലക്കെടുത്ത് സ്വന്തം പ്രോസസ്സിംഗ് പ്ലാന്റിൽ സംസ്കരിച്ച് കോഴിയിറച്ചിയും, അനുബന്ധ ഉൽപ്പന്നങ്ങളുമാക്കി കെപ്കോ ഏജൻസികൾ വഴി ഉപഭോക്താക്കൾക്ക് മിതമായ വിലയ്ക്ക് ലഭ്യമാക്കുന്നു. തിരുവനന്തപുരം, കൊല്ലം, പത്തനംതിട്ട ജില്ലകളിൽ കെപ്കോ ഏജൻസികൾ പ്രവർത്തിച്ചുവരുന്നു. അതിനുപുറമെ ഇറച്ചിക്കോഴിക്കുഞ്ഞുങ്ങളെ ചെറുകിട കോഴിവളർത്തൽ കർഷകർക്ക് കടപ്പുനക്കുന്നത് ഹാച്ചറിയിൽ നിന്നും മിതമായ നിരക്കിൽ ലഭിക്കുന്നതാണ്. കേരളാ ചിക്കൻ പദ്ധതിക്ക് ആവശ്യമായ ഇറച്ചിക്കോഴിക്കുഞ്ഞുങ്ങളെയും കെപ്കോയിൽ നിന്നും ലഭ്യമാക്കി വരുന്നു. കൂടാതെ, സംസ്ഥാന പൗൾട്രി വികസന കോർപ്പറേഷന്റെ കീഴിലുള്ള കൊട്ടിയം, മാള ഫാമുകളിൽ നിന്നും കർഷകർക്ക് ആവശ്യമുള്ള ഗ്രാമശ്രീ ഇനത്തിൽപ്പെട്ട മുട്ടക്കോഴിക്കുഞ്ഞുങ്ങളെയും ബി.വി-380 ഇനത്തിൽപ്പെട്ട മുട്ടക്കോഴിക്കുഞ്ഞുങ്ങളെയും ആവശ്യാനുസരണം മിതമായ നിരക്കിൽ നൽകി വരുന്നു. കോർപ്പറേഷൻ നടപ്പിലാക്കിയ വിവിധ പദ്ധതികളായ പട്ടികജാതി-പട്ടികവർഗ്ഗ വിഭാഗത്തിൽപ്പെട്ടവർക്കുള്ള കോഴിവളർത്തൽ, നഗരപ്രിയ, വില്ലേജ് പൗൾട്രി, കെപ്കോ ആശ്രയ, കെപ്കോ വനിതാമിത്രം, കുഞ്ഞു കൈകളിൽ കോഴിക്കുഞ്ഞു, ബ്ലോക്ക് പഞ്ചായത്ത് തലത്തിൽ “100 കോഴിയും കൂടും പദ്ധതി” തുടങ്ങിയവ കെപ്കോ വിജയകരമായി പൂർത്തിയാക്കി കഴിഞ്ഞു. കെപ്കോ നടപ്പാക്കിയ പദ്ധതികളിലൂടെ കഴിഞ്ഞ 8 വർഷത്തിനുള്ളിൽ ഏകദേശം 90 കോടി മുട്ട അധികമായി ഉൽപ്പാദിപ്പിക്കാൻ കെപ്കോയുടെ പദ്ധതികൾക്ക് കഴിഞ്ഞിട്ടുണ്ടെന്ന് കണക്കാക്കപ്പെടുന്നു.

കേരള സംസ്ഥാന പൗൾട്രി വികസന കോർപ്പറേഷൻ കീഴിൽ കടപ്പുനക്കുന്നിൽ ആധുനിക രീതിയിലുള്ളതും, പദ്ധതി തുടങ്ങി മൂന്നാമത്തെ വർഷം മുതൽ ദിവസം 50,000 മുട്ട ലഭിക്കുന്ന രീതിയിലുള്ളതുമായ പുതിയ HI-TECH LAYER FARM IN ENVIRONMENTALLY CONTROLLED SHED-ന്റെ പണികൾ പുരോഗമിച്ചു വരുന്നു. ടി പദ്ധതി പൂർത്തിയാകുന്ന മുറയ്ക്ക് സംസ്ഥാനത്ത് കോഴിമുട്ടയുടെ അധിക ഉൽപ്പാദനം സാധ്യമാക്കാൻ കഴിയുമെന്ന് പ്രതീക്ഷിക്കുന്നു.

മീറ്റ് പ്രോഡക്ട്സ് ഓഫ് ഇന്ത്യയുടെ (എം.പി.ഐ) ഇടയാറിൽ പ്രവർത്തിക്കുന്ന അത്യാധുനിക സ്റ്റോട്ടർ

		<p>ഹൗസിൽ പ്രതിദിനം 2 ഷിഫ്റ്റിൽ 400 മൂലങ്ങളെ കശാപ്പു ചെയ്യാനും 45 മെട്രിക് ടൺ ഇറച്ചി ഉത്പാദിപ്പിക്കാനും കഴിയുന്ന പ്ലാന്റുകൾ പ്രവർത്തിച്ചു വരുന്നു. എം.പി.ഐ.യുടെ പഴയ മീറ്റ് പ്രോസസ്സിങ് പ്ലാന്റിൽ, പ്രതിദിനം ഒന്നര മെട്രിക് ടൺ ഇറച്ചി ഉൽപ്പന്നങ്ങൾ സംസ്കരിച്ചുവരുന്നു. മാംസാവശ്യത്തിനുള്ള മൂലങ്ങളെ വളർത്തിയെടുക്കാൻ ചാലക്കുടിയിൽ എം.പി.ഐ-ക്ക് സ്വന്തമായുള്ള 16 ഏക്കർ സ്ഥലത്ത് ഒരു കാള / പോത്ത് കിടാരിവളർത്തൽ കേന്ദ്രം സ്ഥാപിച്ച് ഒരു ബാച്ചിൽ 10,000 കിടാരികളെ വളർത്തിയെടുക്കാനുള്ള പദ്ധതി പരിഗണനയിലാണ്. 2024-25 സാമ്പത്തികവർഷം ഇത് നടപ്പിലാക്കാനുള്ള പദ്ധതി ആവിഷ്കരിച്ചിട്ടുണ്ട്. ഇവിടെ വളർത്തിയെടുക്കുന്ന മൂലങ്ങളെ എം.പി.ഐ.യുടെ ഇടയാറുള്ള ഹൈടെക് സ്റ്റോട്ടർ ഹൗസിൽ കശാപ്പിനായി ഉപയോഗിക്കുകയാണ് ലക്ഷ്യം. മൂല്യവർദ്ധിത ഇറച്ചി ഉൽപ്പന്നങ്ങൾ സംസ്കരിക്കുന്നതിനുള്ള ഒരു അത്യാധുനിക പ്ലാന്റ് കൊല്ലം ജില്ലയിൽ, ഏരൂർ പഞ്ചായത്തിൽ നിർമ്മാണം പൂർത്തിയാക്കി ഉൽപാദനം തുടങ്ങാൻ സജ്ജമായിട്ടുണ്ട്. പ്രതിദിനം 2 ഷിഫ്റ്റിൽ 4 മെട്രിക് ടൺ മൂല്യവർദ്ധിത ഇറച്ചി ഉൽപ്പന്നങ്ങൾ ഇവിടെ സംസ്കരിക്കാൻ കഴിയും. സംസ്ഥാനത്ത് സംശുദ്ധവും സമ്പുഷ്ടവുമായ ഇറച്ചി ഭക്ഷ്യ സുരക്ഷാ നിയമങ്ങൾ അനുശാസിക്കുവിധം സംസ്കരിക്കുന്ന സ്ഥാപനമാണ് എം.പി.ഐ. ഇത് വിപുലമാക്കാൻ പക്ഷിമൃഗാദികളെ എം.പി.ഐ. യുടെ പ്ലാന്റുകളിൽ കൊണ്ടുവന്ന് കശാപ്പും സംസ്കരണവും നടത്തിക്കൊണ്ടുപോകാൻ താല്പര്യമുള്ളവർക്ക് അതിനുള്ള സൗകര്യം എം.പി.ഐ. ഒരുക്കിയിട്ടുണ്ട്. ഇതുവഴി പ്ലാന്റുകളുടെ ഉൽപാദനശേഷി 100% ഉപയോഗിച്ച് 3 ഷിഫ്റ്റുകൾ പ്രവർത്തിപ്പിക്കാൻ നടപടി സ്വീകരിച്ചിട്ടുണ്ട്.</p>
(ബി)	<p>വീട്ടമ്മമാർക്ക് മുട്ടക്കോഴികൾ നൽകുന്ന പദ്ധതി എല്ലാ പഞ്ചായത്തിലും നടപ്പാക്കുമോ; എങ്കിൽ വിശദാംശം ലഭ്യമാക്കുമോ?</p>	<p>(ബി) തദ്ദേശ സ്വയംഭരണ വകുപ്പിന്റെ പദ്ധതികളിൽ ഉൾപ്പെടുത്തി മൂലസംരക്ഷണ വകുപ്പിന്റെ ഉദ്യോഗസ്ഥരുടെ മേൽനോട്ടത്തിൽ അതാത് തദ്ദേശ സ്വയംഭരണ സ്ഥാപനങ്ങൾ വഴി എല്ലാ പഞ്ചായത്തിലും മുട്ടക്കോഴി കുഞ്ഞുങ്ങളെ സർക്കാർ അംഗീകാരമുള്ള എഗ്ഗർ നൂറ്റി വഴി വളർത്തി സർക്കാരിന്റെ തന്നെ ജനകീയാസൂത്രണ പദ്ധതികളിൽ ഡിപ്പാർട്ടുമെന്റ് മുഖേനെ സർക്കാർ നിരക്കിൽ വിതരണം നടത്തി വരുന്നു.</p> <p>വീട്ടമ്മമാർക്ക് പഞ്ചായത്തുകൾ വഴി മുട്ടക്കോഴികൾ വിതരണം ചെയ്യുന്ന പദ്ധതി കേരള സംസ്ഥാന പൗൾട്ടി വികസന കോർപ്പറേഷൻ വർഷങ്ങളായി നടപ്പിലാക്കി വരികയാണ്.</p>

